


மாணிக்கவாசகர் அருளிய

# சிவபுராணம்



கு. அறிவுநீதி B.A., B.L.,

## சிவபுராணம்

நமச்சிவாய வாஅழக நாதன்தாள் வாழ்க  
இமைப்பொழுதும் என்நெஞ்சில் நீங்காதான் தாள்வாழ்க  
கோகழி ஆண்ட குருமணிதன் தாள்வாழ்க  
ஆகம மாகிநின் றுஅண்ணிப்பான் தாள்வாழ்க  
ஏகன் அநேகன் இறைவன் அடிவாழ்க

- 5



வேகம் கெடுத்தாண்ட வேந்தனடி வெல்க  
பிறப்பறுக்கும் பிஞ்ஞுகன்றன் பெய்கழல்கள் வெல்க  
புறத்தார்க்குச் சேயோன்றன் பூங்கழல்கள் வெல்க  
கரங்குவிவார் உள்மகிமுங் கோன்கழல்கள் வெல்க  
சிரங்குவிவா ரோங்குவிக்கும் சீரோன் கழல்வெல்க

- 10

"ந ம சி வா ய" எனும் ஐந்து எழுத்து மந்திரம் வாழ்க ! அந்த  
மந்திரத்தின் வடிவாக விளங்கும் இறைவனது திருவடி வாழ்க !

இமைக்கும் நேரம் கூட என் மனதில் இருந்து நீங்காதவனது திருவடி  
வாழ்க !

திருப்பெருந்துறையில் என்னை கவர்ந்த தலைமை குருவினது திருவடி  
வாழ்க !

தரும நூல் வடிவாக நின்று இனிமையைத் தருபவனாகிய இறைவனது  
திருவடி வாழ்க !

தன்னை பொறுத்தவரை ஒருவனாகவும், பக்தர்களின் கற்பனைக்கு பல  
உருவாகவும் உள்ள இறைவனது திருவடி வாழ்க !

- 5



நிலையில்லாமல் ஓடிக் கொண்டிருக்கிற மன ஓட்டத்தை தொலைத்து  
என்னை பக்தனாக கொண்ட முழுமுதற் கடவுளது திருவடிகள் வெல்க !

பிறவிச் சிறையை அறுக்கின்ற சிறப்பு பொருந்திய தலை வடிவினை  
கொண்ட இறைவனது வீரச் சிலம்பு அணிந்த திருவடிகள் வெல்க !

தன்னை நம்பாத அயலார்க்கு தூரமாய் இருப்பவனது தாமரை  
மலர்போல் பொலிவுடைய திருவடிகள் வெல்க !

கைகூம்பி வணங்குபவர்களுக்கு மனம் மகிழுமாறு அருள் தருகின்ற  
இறைவன் திருவடிகள் வெல்க !

தலைவணங்கி கைகள் தலைமேல் உயர்த்தி வணங்குபவரை  
மேன்மையான இடத்திற்கு உயரச் செய்கிற சிறப்புடையவனது  
திருவடிகள் வெல்க !

- 10

ஈசனடி போற்றி எந்தையடி போற்றி  
 தேசனடி போற்றி சிவன்சே வடி போற்றி  
 நேயத்தே நின்ற நிமலனடி போற்றி  
 மாயப் பிறப்பறுக்கும் மன்னனடி போற்றி  
 சீரார் பெருந்துறைநம் தேவனடி போற்றி  
 ஆராத இன்பம் அருளுமலை போற்றி

- 15



சிவனவன் என்சிந்தையுள் நின்ற அதனால்  
 அவன் அருளாலே அவன்தாள் வணங்கிச்  
 சிந்தை மகிழ்ச் சிவபுரா ணந்தன்னை  
 முந்தை வினைமுழுதும் ஓய வுரைப்பன்யான்

-20



கண்ணுதலான் தன்கருணைக் கண்காட்ட வந்தெய்தி  
 எண்ணுதற் கெட்டா எழிலார் கழல் இறைஞ்சி  
 விண்ணிறைந்து மண்ணிறைந்து மிக்காய் விளங்கொளியாய்  
 எண் இறந்து எல்லை யிலாதானே நிற்பெருஞ்சீர்  
 பொல்லா வினையேன் புகழுமா றொன்றறியேன்

-25

ஈசனது திருவடி போற்றி ! எம் திருவடியின் திருவடி போற்றி !  
 ஒளியுருவை உடையவனது திருவடிகள் போற்றி ! சிவபிரானது திருவடி  
 போற்றி !

அடியாரது அன்பினால் நிலைத்து நின்ற துயவனின் திருவடி போற்றி !  
 ஓயாத பிறவியை (ஜன்மம்) ஒழிக்கின்ற மாமன்னனின் திருவடி  
 போற்றி !

சிறப்புப் பொருந்திய திருப்பெருந்துறையில் எழுந்தருளிய  
 நம்முடைய கடவுளின் திருவடிகள் போற்றி !

-15

அளவில்லாத இன்பத்தை கொடுக்கின்ற மலை போல் இருக்கிற  
 இறைவனே போற்றி !



சிவபெருமானாகிய அந்த இறைவன் என் மனத்தில் நிலைபெற்றிருந்த  
 காரணத்தினால்,

அவனுடைய திருவருளாலே அவனுடைய திருவடியை வணங்கி  
 எனது மனம் மகிழும்படியும், முந்தைய பாவங்கள் முற்றிலும் ஒழிந்து  
 போக சிவபெருமானின் பழமையை அருட் செயல்களை சொல்லுவேன்  
 நான்

-20



நெற்றிக் கண்ணுடைய சிவபெருமான் தனது கருணைக்கண் காட்ட  
 அதனால் அவன் முன் வந்தபைந்து,

நினைத்ததைவிட மிக அழகு வாய்ந்த அவனது திருவடியை  
 வணங்கியபின்,

வானமாகி நிறைந்தும், மண்ணாகி நிறைந்தும், அதற்கும் மேலானவனே,  
 இயல்பாய் விளங்குகின்ற ஒளியோ

மனத்தின் எண்ணங்கள் எல்லாம் கடந்து அளவின்றி நிற்பவனே  
 உன்னுடைய பெரிய சிறப்பை,

கொடிய பாவங்கள் உடையவனாகிய நான், உன்னை புகழுமாறு  
 அமைந்த இந்த விதம் என்னால் சிறிதும் புரிந்து கொள்ள  
 முடியவில்லை.

-25



புல்லாகியும், புற்செடிகளாகியும், புழுவாகியும், மரமாகியும்,  
பல மிருகங்களாகியும், பறவையாகியும், பாம்பாகியும்,  
கல்லாகியும், மனிதராகியும், பேயாகியும், பிசாசுகளாகியும்,  
வலிய அசுரர் ஆகியும், முனிவராகியும், தேவராகியும்  
இவ்வாறு அசையும், அசையாத இரு வகைப் பொருள்களுக்கு  
உள்ளே

-30



உய்யென் னுள்ளத்துள் ஓங்கார மாய்நின்ற  
மெய்யா விமலா விடைப்பாகா வேதங்கள்  
ஐயாவென ஓங்கி ஆழ்ந்தகன்ற நுண்ணியனே

-35

வெய்யாய் தணியாய் இயமான னாமவிமலா  
பொய்யா யினவெல்லாம் போயகல வந்தருளி  
மெய்ஞ்ஞானமாகி மிளிர்கின்ற மெய்ச்சுடரே  
எஞ்ஞானம் இல்லாதேன் இன்பப் பெருமானே  
அஞ்ஞானம் தன்னை அகல்விக்கும் நல்லறிவே

-40

புல்லாகியும், புற்செடிகளாகியும், புழுவாகியும், மரமாகியும்,  
பல மிருகங்களாகியும், பறவையாகியும், பாம்பாகியும்,  
கல்லாகியும், மனிதராகியும், பேயாகியும், பிசாசுகளாகியும்,  
வலிய அசுரர் ஆகியும், முனிவராகியும், தேவராகியும்  
இவ்வாறு அசையும், அசையாத இரு வகைப் பொருள்களுக்கு  
உள்ளே

- 30

எல்லாப் பிறப்பும் பிறந்து நான் மெலிந்தேன், எம் பெருமானே  
இப்பொழுது உண்மையாகவே, உன் பொற்பாதங்களைக் கண்டு  
பிறவிகளை கடந்த முக்தி பெற்றேன்.



நான் உணரும்படி என் மனத்தில் பிரணவ (ஓம்) உருவாய் நின்ற  
உண்மையானவனே,

மாசற்றவனே ! காளை (எருது) மேல் காட்சிதருபவனே ! வேதங்கள்  
எல்லாம் ஐயனே என்று துதிக்க

உயர்ந்தும், தாழ்ந்தும், பறந்தும் இவற்றுள் ஆராயும் நுண்  
பொருளானவனே !

-35

வெப்பமுடையவனே ! குளிர்ச்சியுடையவனே, உயிராய் நிற்கும்  
தூயவனே !

நிலையில்லாத பொய்யானவை எல்லாம் என்னை விட்டு ஒழியுமாறு  
அருள்தந்து

உண்மை அறிவாய், விளங்குகின்ற உண்மை ஒளியே !

எந்த அறிவும் இல்லாத எனக்கு இன்பத்தைத் தந்த இறைவனே !

பொய் - உண்மை என உணரும் அறியாமையை நீக்குகின்ற நல்ல  
அறிவே !

-40

ஆக்கம் அளவிறுதி யில்லாய் அனைத்துலகும்

ஆக்குவாய் காப்பாய் அழிப்பாய் அருள்தருவாய்

போக்குவாய் என்னைப் புகுவிப்பாய் நின்தொழும்பில்



நாற்றத்தின் நேரியாய் சேயாய் நணியானே

மாற்றம் மனங்கழிய நின்ற மறையோனே

- 45

கறந்தபால் கன்னலொடு நெய்கலந்தாற் போலச்

சிறந்தடியார் சிந்தனையுள் தேனூறி நின்று

பிறந்த பிறப்பறுக்கும் எங்கள் பெருமான்



நிறங்களோ ரைந்துடையாய் விண்ணோர்கள் ஏத்த

மறைந்திருந்தாய் எம்பெருமான் வல்வினையேன் தன்னை

- 50

மறைந்திட மூடிய மாய இருளை

அறம்பாவம் என்னும் அருங்கயிற்றாற் கடடி

புறந்தோல் போர்த்தெங்கும் புழுவழுக்கு மூடி

மலஞ்சோரும் ஒன்பது வாயிற் குடிலை

மலங்கப் புலனைந்தும் வஞ்சனையைச் செய்ய

- 55

தோற்றம், நிலை, முடிவு என்பவை இல்லாதவனே ! எல்லா  
உலகங்களையும்

நீயே படைப்பாய், நிலை பொறுத்துவாய், அழிப்பாய், அருள் செய்வாய்

அடியேனை பிறிவியில் செலுத்துவாய், உன் தொண்டில் புகப்  
பண்ணுவாய்;



பூவின் மணம் போல நுட்பமாய் இருப்பவனே ! தொலைவில்  
இருப்பவனே ! அண்மையில் இருப்பவனே !

சொல்லும் மனமும் கடந்து நின்ற வேதத்தை அளித்தவனே ! -45

சிறந்த பக்தனது மனத்துள் கறந்த பாலும் சர்க்கரையும் நெய்யும்  
கலந்தது போல் இன்பத்தை அளித்து

எடுத்த பிறப்பை ஒழிக்கின்ற எம் பெருமானே !



ஐந்து நிறங்களை உடையவனே ! தேவர்கள் வணங்கினாலும்

அவர்களுக்கு மறைந்து இருப்பவனே !

எம் பெருமானே ! பெரிய பாவங்களுடையவனாகிய என்னை, -50

மறைக்கும் பொருட்டு மறைந்துள்ள, அறியாமையாகிய ஆணவத்தை

புண்ணிய, பாவம் என்ற அருங்கயிற்றால் கட்டப்பட்டு !

வெளியே தோலால் போர்த்தி எங்கும் புழுக்களை, அழுக்குகளை மூடி

கழிவு ஒழுகுகின்ற, ஒன்பது ஓட்டைகள் உடைய உடம்பாகிய குடிசை  
கலங்கும்படி, ஐந்தறிவும் வஞ்சனை செய்ய -55



விலங்கு மனத்தால் விமலா உனக்குக்  
கலந்த அன்பாகிக் கசிந்துள் ளுருகும்  
நலந்தா னில்லாத சிறியேற்கு நல்கி  
நிலந்தன்மேல் வந்தருளி நீள்கழல்கள் காட்டி  
நாயிற் கடையாய்க் கிடந்த அடியேற்குத்  
தாயிற் சிறந்த தயாவான தத்துவனே

- 60



மாசற்ற சோதி மலர்ந்த மலர்ச்சுடரே  
தேசனே தேனார் அமுதே சிவபுரனே  
பாசமாம் பற்றுத்துப் பாரிக்கும் ஆரியனே  
நேசஅருள் புரிந்து நெஞ்சில் வஞ்சங்கெடப்

- 65

பேராது நின்ற பெருங்கருணைப் பேராறே  
ஆரா வமுதே அளவிலாப் பெம்மானே  
ஓராதா ருள்ளத் தொளிக்கு மொளியானே  
நீராயுருக்கியென் ஆருயிராய் நின்றானே  
இன்பமுந் துன்பமும் இல்லானே உள்ளானே

- 70

உன்னைவிட்டு விலகும் எண்ணம் கொண்ட என்னை தூயவனே !  
உன்மேல்

மட்டும் அன்பு கொண்டவனாய், மனம் கசிந்து உருகியவனாய்,  
நன்மையில்லாத சிறியோனுக்கு கருணைகாட்டி  
பூமியின் மேல் எழுந்தருளி உன் நீண்ட திருவடிகளைக் காட்டி,  
நாயினும் கீழ்ப்பட்டவனாய் இருந்த அடியேனுக்கு  
தாயை விட மேலான அன்பு காட்டிய உண்மைப் பொருளே !

- 60



களங்கமற்ற ஒளியே இதழ்களாக மலரப் பெற்ற பூப்போன்ற சுடரே !  
அளவிலாப் பேராளியனே ! தேனே ! அரிய அமுதே!  
சிவபுரத்தையுடையானே !

பாசமாகிய தொடர்பையறுத்துக் காக்கின்ற ஆசிரியனே !

அன்போடு கூடிய அருளைப் புரிந்து என் மனத்தில் உள்ள வஞ்சம் கெட

- 65

நிலைத்து நின்ற பெருங்கருணையாகிய பெரிய நதியே !

தெவிட்டாத அமிர்தமே ! எல்லையில்லாத பெருமையுடையவனே !

நீ இத்தன்மையை உடையவன் என்பதனை உணராதவர்க்கு  
தோன்றாமலே நின்ற ஒளியே !

என் மனத்தை நீர் போல உருகச் செய்து என் அரிய உயிராய்  
நின்றவனே !

சுகமும் துக்கமும் இயற்கையில் இல்லாதவனே ! அன்பர் பொருட்டு  
அவைகளை உடையவனே !

- 70

அன்பருக் கன்பனே யாவையுமாய் அல்லையுமாம்  
 சோதியனே துன்னிருளே தோன்றாப் பெருமையனே  
 ஆதியனே அந்தம் நடுவாகி அல்லானே  
 ஈர்த்தென்னை ஆட்கொண்ட எந்தை பெருமானே  
 சுவர்த்தமெய்ஞ் ஞானத்தாற் கொண்டுணர்வார் தம்கருத்தின் - 75

நோக்கரிய நோக்கே நுணுக்கரிய நுண்ணுணர்வே  
 போக்கும் வரவும் புணர்வும் இலாப் புண்ணியனே  
 காக்கும்எம் காவலனே காண்பரிய பேரொளியே  
 ஆற்றின்ப வெள்ளமே அத்தாமிக்காய் நின்ற  
 தோற்றச் சுடரொளியாய்ச் சொல்லாத நுண்ணுர்வாய் - 80

மாற்றமாம் வையகத்தின் வெவ்வேறே வந்தறிவாம்  
 தேற்றனே தேற்றத் தெளிவேயென் சிந்தனையுள்  
 ஊற்றான உண்ணார் அமுதே உடையானே



வேற்று விகார விடக்குடம்பின் உட்கிடப்ப  
 ஆற்றேன் எம்ஐயா அரனேயோ என்றென்று - 85

அன்பர்களிடத்து அன்புடையவனே எல்லாம் ஆனவனே, அவைகளில்  
 இல்லாதவனே !

பெரும் ஒளியானவனே ! நிறைந்த இருளானவனே ! வெளிப்படாத  
 பெருமை உடையவனே !

முதல்வனே ! முடிவும், நடுவும் ஆகி அவையல்லாது இருப்பவனே !

என்னை இழுத்து ஆட்கொண்ட எமது தந்தையாகிய சிவபெருமானே !

ஆழ்ந்த, உண்மையான அறிவால் சிந்தித்து உணர்கின்றவர் மனதிலும்  
 தன் கருத்தினை, - 75

குறிப்பாக அறிகின்ற அறிவே, நுண்ணிய உணர்வாய் உணரும் அறிவே  
 போதலும் வருதலும் நின்றலும் இல்லாத புண்ணியனே !

எம்மைக் காப்பாற்றுகின்ற எம் அரசனே ! காண்பதற்கரிய பெரிய ஒளியே  
 மகாநதி போன்ற இன்பப் பெருக்கே ! அப்பனே ! மேலாய் விளங்கி நின்ற  
 தோற்றத்தையுடைய சுடர் ஒளியாகியும் சொல்லப்படாத நுண்  
 உணர்வாகியும் ! - 80

மாறுபடுதல் உடைய உலகத்தில் வெவ்வெறு பொருளாய்க் காணப்பட்டு  
 வந்த இறுதியான

அறிவாய் விளங்கும் தெளிவானவனே ! தெளிவின் தெளிவே ! என்  
 சிந்தனையுள்

ஊற்றுப் போன்ற குடிப்பதற்கு ஏற்ற அமிர்தமே ! தலைவனே !



வெவ்வேறு விவகாரங்களை உடைய குறையான உடம்பினுள்ளே

தங்கியிருக்க வேண்டியிருந்தேன், எம் ஐயனே ! சிவபெருமானே !  
 ஓ என்று முறையிட்டே - 85



போற்றிப் புகழ்ந்திருந்து பொய்கெட்டு மெய்யானார்  
மீட்டிங்கு வந்து வினைப்பிறவி சாராமே  
கள்ளப் புலக்குரம்பைக் கட்டழிக்க வல்லானே  
நள்ளிருளில் நடடம் பயின்றாடும் நாதனே  
தில்லையுள் கூத்தனே ! தென்பாண்டி நாட்டானே

-90

அல்லற் பிறவி அறுப்பானே ஓவென்று  
சொல்லற் கரியானைச் சொல்லித் திருவடிக் கீழ்ச்  
சொல்லிய பாட்டின் பொருளுணர்ந்து சொல்லுவார்  
செல்வர் சிவபுரத்தி னுள்ளார் சிவனடிக் கீழ்ப்  
பல்லோரும் ஏத்தப் பணிந்து

-95

ஓம் நமசிவாய !

திருச்சிற்றம்பலம் !

உன்னை போற்றி வணங்கி உன் திருப்புகழை சொல்லி அறியாமை  
நீங்கி ஞானம் பெற்றவர்கள்

மறுபடியும் இவ்வுலகில் வந்து கர்மம் உள்ள பிறப்பு எடுக்காமல்  
வஞ்சத்தையுடைய ஐந்தறிவுக்கு சொந்தமான உடம்பாகிய பிறவி  
கட்டினை அறுக்க வல்லவனே !

நடு இரவில் கூத்தினைப் நெடுநாளாக பயின்றாடும் தலைவனே !  
தில்லையுள் ஆடுபவனே ! தென்பாண்டி நாட்டையுடையவனே !<sup>2</sup> - 90

துன்பப் பிறப்பை அறுப்பவனே ! ஓ ! என்று முறையிட்டு  
சொல்லுவதற்கு அரியவனை சொல்லி அவனது திருவடியின் மீது  
பாடிய இப்பாட்டின் அர்த்தம் உணர்ந்து படிப்பவர்  
சிவநகரத்திலுள்ளவராய் சிவபெருமானது திருவடிக் கீழ் சென்று  
நிலைபெறுவர்.

எல்லோரும் பணிந்து வணங்குமாறு.

- 95

ஓம் நமசிவாய !

திருச்சிற்றம்பலம் !

1. சிதம்பரம் தில்லை நடராஜ கோயில்

2. அதாவது மாணிக்கவாசகர் தன் நாட்டினை சேர்ந்தவன் சிவன் என உரிமைக்கோருமாறு  
இவ்வரியை பயன்படுத்தியுள்ளார்.